

कोरसीना पटवारी को 15 हजार रुपये की रिश्वत लेते रंगे हाथों गिरफ्तार किया

नामान्तरण खोलने की एवज में 20 हजार रुपये रिश्वत राशि की मांगी थी

सांभरझील, (निर्स)। एसीबी मुख्यालय के निदेश पर एसआईडब्ल्यू इकाई जयपुर द्वारा कार्यवाही करते हुये राहुल स्वामी पटवारी, पटवार हल्का कोरसीना, तहसील सांभर, जिला जयपुर को परिवारी से 15 हजार रुपये की रिश्वत लेते गिरफ्तार किया है।



आरोपी पटवारी

भ्रष्टाचार निरोधक ब्यूरो के अतिरिक्त महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि ए.सी.बी. की एस.आई. डब्ल्यू. इकाई, जयपुर को परिवारी द्वारा रिश्वत लेते गिरफ्तार किया जा रहा है।

आज उप अधीक्षक पुलिस चित्रगुण एवं पुलिस निरीक्षक मीना वर्मा द्वारा मय टीम के ट्रेप कार्यवाही करते हुये राहुल स्वामी पुत्र लालचंद निवासी शीतला माता की गली, छोटा बाजार, सांभरलेक, जिला जयपुर हाल पटवारी, पटवार हल्का कोरसीना, तहसील सांभर, जिला जयपुर को परिवारी से 15 हजार रुपये की रिश्वत राशि लेते हुये गिरफ्तार किया। एसीबी के महानिरीक्षक सवाई सिंह गोदारा के निदेशन में आरोपी से पूछताछ जारी है।

सपोटरा में पटवारी छह हजार की रिश्वत लेते गिरफ्तार

सपोटरा/करोली, (निर्स)। करोली भ्रष्टाचार निरोधक ब्यूरो टीम ने कार्यवाही करते हुए सपोटरा में एक पटवारी को 6 हजार की रिश्वत लेते रंगे हाथों गिरफ्तार कर लिया। वहीं उसके आवास एवं अन्य ठिकानों पर तलाश जारी है।

भ्रष्टाचार निरोधक ब्यूरो करोली इकाई के उप अधीक्षक अमर सिंह ने बताया कि मंगलवार को एसीबी मुख्यालय के निदेश पर करोली इकाई द्वारा

■ भूमि का नामांतरण खोलने की एवज में 11 हजार रुपये रिश्वत राशि मांगी थी

कार्यवाही करते हुए श्याम सिंह माली पटवारी पटवार हल्का अमरवाड़ तहसील सपोटरा को परिवारी से 6 हजार रुपये की रिश्वत लेते हुए गिरफ्तार किया है। ब्यूरो के अतिरिक्त महानिदेशक हेमन्त प्रियदर्शी ने बताया कि एसीबी की करोली इकाई को परिवारी द्वारा शिकायत दी गई कि भूमि का नामांतरण खोलने की एवज में श्याम सिंह माली पटवारी पटवार हल्का अमरवाड़ 11 हजार रुपये रिश्वत राशि मांग कर परेशान कर रहा है जिस पर एसीबी भरतपुर के उपमहानिरीक्षक पुलिस कालूराम रावत के



सपोटरा में रिश्वत लेते हुए पटवारी श्याम सिंह (दायें से द्वितीय) को गिरफ्तार किया।

सुपरविजन में एसीबी करोली इकाई के उपाधीक्षक अमर सिंह के निदेशन में शिकायत का सत्यापन किया जाकर मंगलवार को मय टीम के ट्रेप कार्यवाही करते हुए श्याम सिंह माली पुत्र बहादुर सिंह माली निवासी करसोली पुलिस थाना हिण्डौन सदर हाल पटवारी हल्का अमरवाड़ को परिवारी से 6 हजार रुपये की रिश्वत राशि लेते हुए गिरफ्तार किया गया है।

उल्लेखनीय है कि आरोपी पटवारी द्वारा शिकायत से पूर्व में ही परिवारी से 4900 रुपये रिश्वत के रूप में वसूल कर लिए थे। एसीबी के महा निरीक्षक के निदेशन में आरोपी से पूछताछ जारी है एसीबी द्वारा मामले में भ्रष्टाचार निवारण अधिनियम के अंतर्गत प्रकरण दर्ज कर अग्रिम अनुसंधान किया जाएगा। वहीं उसके आवास और ठिकानों पर तलाश जारी है।

प्राचार्य एवं व्याख्याता पांच हजार की रिश्वत लेते गिरफ्तार



झालावाड़ ए.सी.बी. की टीम ने प्राचार्य और व्याख्याता को गिरफ्तार किया।

झालावाड़, (निर्स)। झालावाड़ एसीबी द्वारा कार्यवाही करते हुये डॉ. गायत्री खण्डेलवाल प्राचार्या एवं मोहम्मद अजीज व्याख्याता हिंदी, डॉ. जाकिर हुसैन एम.एम.टी.टी. कॉलेज, झालावाड़ को परिवारी से 5 हजार रुपये की रिश्वत लेते रंगे हाथों गिरफ्तार किया है।

भ्रष्टाचार निरोधक ब्यूरो के अतिरिक्त महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि ए.सी.बी. की झालावाड़ इकाई को परिवारी द्वारा शिकायत दी गई कि उसकी कॉलेज में उपस्थिति पूरी दिखाने बोर्ड परीक्षा फार्म यूनिवर्सिटी भिजवाने व इंटरनशीप का लेटर जारी करने की एवज में डॉ. गायत्री खण्डेलवाल प्राचार्या एवं मोहम्मद अजीज व्याख्याता हिंदी, डॉ. जाकिर हुसैन

■ कॉलेज में उपस्थिति पूरी दिखाने, बोर्ड परीक्षा फार्म यूनिवर्सिटी भिजवाने व इंटरनशीप का लेटर जारी करने की एवज में रिश्वत मांगी

एम.एम.टी.टी. कॉलेज, झालावाड़ द्वारा 10 हजार रुपये रिश्वत राशि की मांग कर परेशान किया जा रहा है। जिस पर एसीबी, कोटा के पुलिस अधीक्षक आलोक श्रीवास्तव के सुपरवीजन तथा एसीबी की झालावाड़ इकाई के अतिरिक्त पुलिस अधीक्षक

भवानी शंकर मीणा के नेतृत्व में शिकायत का सत्यापन किया जाकर आज रमेशचंद्र आर्य पुलिस निरीक्षक मय टीम द्वारा ट्रेप कार्यवाही करते हुये डॉ. गायत्री खण्डेलवाल पुत्री धनश्याम महाजन निवासी मामा भांजा चौराहा, लक्ष्मी मिश्रा भण्डार के सामने झालावाड़ हाल प्राचार्या डॉ. जाकिर हुसैन एम.एम.टी.टी. कॉलेज, झालावाड़ एवं मोहम्मद अजीज पुत्र मोहम्मद आजम पायागा मोहल्ला, झालावाड़ हाल व्याख्याता हिंदी, डॉ. जाकिर हुसैन एम.एम.टी.टी. कॉलेज, झालावाड़ को परिवारी से 5 हजार रुपये की रिश्वत राशि लेते रंगे हाथों गिरफ्तार किया गया है। आरोपियों से पूछताछ जारी है। भ्रष्टाचार निवारण अधिनियम के अंतर्गत प्रकरण दर्ज कर अग्रिम अनुसंधान किया जायेगा।

सूदखोर से परेशान युवक ने बच्चों को जान से मारने की धमकी दी

पावटा, (निर्स)। एक युवक ने एक सूदखोर से परेशान होकर अपने बच्चों को ट्रक के नीचे देकर जान से मारने का वीडियो वायरल किया है। वहीं युवक ने सोमवार शाम प्रागपुरा थाने में सूदखोर के खिलाफ एक शिकायत भी दी। जिस पर इस गंभीर घटना को देखते हुए घटना का खुलासा करने व सूदखोर मुल्जिम को गिरफ्तारी के लिए जयपुर ग्रामीण पुलिस अधीक्षक राजीव पंचार द्वारा कोटपुतली अतिरिक्त पुलिस अधीक्षक विद्याप्रकाश के निदेशन व पुलिस उपाधीक्षक विराटनगर संजीव चौधरी के सुपरविजन प्रागपुरा थाना प्रभारी किरण सिंह के नेतृत्व में टीम का गठन कर कार्यवाही करते हुए सूदखोर मुल्जिम सुरेश चंद पुत्र खीर मल उम्र 38 साल निवासी बावडी तन खेलना को गिरफ्तार किया है।

मामले के अनुसार प्रागपुरा थाना क्षेत्र के पावटा जनाना हॉस्पिटल के पीछे

■ वीडियो वायरल किया, प्रागपुरा पुलिस ने सूदखोर को पकड़ा

किराये पर रहने वाले एक 38 वर्षीय युवक ने बताया कि सूदखोर द्वारा दिये गए मूल की एवज में रकम का ब्याज लगाकर बहुत ज्यादा रकम देने की डिमांड कर रहा है। पैसे नहीं देने पर धमकी देने के साथ उसके साथ मारपीट व प्रताड़ित करता है। जिसके बाद पीड़ित युवक ने सूदखोर से परेशान होकर बच्चों को जान से मारने की धमकी भरा वीडियो वायरल किया था। जिस पर प्रागपुरा पुलिस ने तत्परात दिखाते हुए सूदखोर मुल्जिम को गिरफ्तार किया।

हादसे में तीन श्रद्धालु घायल

सादुलपुर, (निर्स)। राजगढ़-हिसार एनएच 52 पर गोठया के पास एक ट्रक चालक के द्वारा ट्रक को तेजगति व लापरवाही से चलाकर रिटिज गाड़ी में सवार होकर हरियाणा के टोहाना से खाद श्याम जा रहे तीन लोगों में से तीन लोगों घायल हो गये। थानाधिकारी सुभाष चन्द्र ने बताया कि सौरभ गोयल पुत्र ज्ञानचन्द जाति अठावाल उम्र 31 साल निवासी निवासी वार्ड नं 19 काली माता मंदिर के पीछे टोहाना जिला फतेहाबाद हरियाणा हाल श्रीनाथ हॉस्पिटल कस्बा राजगढ़ ने पचा बयान में बताया कि वह अपने गांव खाद श्याम मंदिर में धोक लगाने जा रहे थे, उसके साथ गाड़ी में सौरभ पुत्र ज्योति प्रसाद जाति अग्रवाल निवासी रोहतक रोड जौंद हरियाणा गौरव को माता विमला देवी पत्नी ज्योति प्रसाद व बेबी पत्नी गौरव गाड़ी में सवार थे तथा रिटिज गाड़ी चला रहा था। हादसे में गाड़ी में सवार सौरभ, विमला व बेबी के चोटे आई, जिनको अस्पताल में भर्ती कराया।

51 लाख की फिरौती मांगने के चार आरोपी गिरफ्तार

बांसवाड़ा, (निर्स)। पुलिस ने बड़ी कामयाबी दर्ज कराते हुए जिले के घाटोल कस्बे के हीरो मोटर साईकिल शोरूम के मालिक को जान से मारने की धमकी देते हुए 51 लाख रुपये की फिरौती मांगने के आरोपियों को गिरफ्तार कर लिया है। जिला पुलिस अधीक्षक अभिजीत चौधरी ने बताया कि गत 23 फरवरी को अज्ञात व्यक्तियों ने शोरूम के मालिक शिरीश कुमार को मोबाइल पर जान से मारने की धमकी देते हुए 51 लाख की फिरौती मांगी थी।

मामले की गंभीरता को देखते हुए अतिरिक्त पुलिस अधीक्षक कानसिंह भाटी के सुपरविजन में घाटोल वृत्ताधिकारी केलालशंकर के नेतृत्व में घाटोल थानाधिकारी कर्मवीर सिंह, सहायक उपनिरीक्षक अदुल हकूम, कांस्टेबल सीताराम, कल्याण सिंह की विशेष टीम गठित की। इस टीम ने साईबर सेल के हेड कांस्टेबल प्रवीण सिंह के सहयोग से तकनीक एवं मनोवैज्ञानिक अनुसंधान शुरू किया। इस



घाटोल थाना पुलिस ने धमकी देकर 51 लाख रुपये की फिरौती मांगने के आरोपियों को गिरफ्तार किया।

दौरान सावेज पुत्र आजम खां उर्फ शंभू खां निवासी साकरिया थाना रठाजना जिला प्रतापगढ़ का नाम सामने आया। पुलिस टीम ने सावेज को डिटोन करते हुए गहन अनुसंधान किया। जिला

पुलिस अधीक्षक चौधरी ने बताया कि पूर्व में प्रार्थी के पुत्र को जान से मारने की धमकी देकर फायरिंग की थी जिस पर हत्या के प्रयास व आग्रस एक्ट के तहत घाटोल में मामला दर्ज किया गया था।

मुल्जिम सावेज व विधि से संघर्षित किशोर को मामले में डिटोन किया गया था। इस मामले में अभियुक्त सावेज प्रार्थी को डरा-धमकाकर पक्षद्वारी होने के लिये मजबूर कर रहा था।

तीन माह पूर्व जमानत पर आने के बाद उसने अपने अन्य साथी शेरखान पुत्र खलील शाह जाति फकीर निवासी गांधी नगर डीसीएम कोटा, अफजल कादरी पुत्र हातिम निवासी इंदिरा गांधी नगर डीसीएम कोटा एवं विधि से संघर्षित किशोर के साथ मिलकर प्रार्थी शिरीश को दुबारा धमकी देकर वारदात को अंजाम दिया। जिस पर विभिन्न धाराओं में मामला दर्ज किया। पुलिस ने मामले में सावेज पुत्र आजम खां उर्फ शंभू खां निवासी साकरिया, शेर खान पुत्र खलील शाह निवासी गांधी नगर डीसीएम कोटा, अफजल कादरी पुत्र हातिम निवासी इंदिरा गांधी नगर डीसीएम कोटा, चिराग खां पुत्र फारूख खां निवासी घोटासी थाना हथुनिया को गिरफ्तार किया वहीं विधि से संघर्षित किशोर को डिटोन किया गया चौधरी ने बताया कि मुल्जिमानों के विरुद्ध जिला प्रतापगढ़, कोटा एवं बांसवाड़ा में फिरौती, चोरी, मारपीट एवं एनडीपीएस एक्ट के तहत विभिन्न प्रकरण पंजीबद्ध हैं।

गागरोन में दो दिन से पैथर का आतंक, चार लोगों को घायल किया

वन विभाग की टीम पैथर को ट्रंकुलाइज नहीं कर पाई

झालावाड़, (निर्स)। झालावाड़ के गागरोन इलाके में पिछले दो दिन से पैथर चार लोगों पर हमला कर घायल कर चुका है। इसके चलते वन विभाग की टीम पैथर को ट्रंकुलाइज करने की कोशिश कर रही है। गागरोन इलाके में बीते दो दिनों से पैथर का मूवमेंट बना हुआ है। जिसके चलते इलाके के ग्रामीणों में दहशत का माहौल है। पैथर ने अभी तक पिछले दो दिनों में कुल 4 लोगों को हमला कर घायल कर दिया है। जिसमें कुछ को गंभीर चोट आई है जिसके बाद घायलों को जिला अस्पताल में भर्ती करवाना पड़ा। डीएफओ चेतन कुमार ने बताया कि काल सुबह गागरोन के चंगेरी तथा मोगिया गांव के समीप पैथर के मूवमेंट की सूचना मिली थी। उसी दरमियान पैथर ने खेल पर काम कर

रहे तीन युवकों को पर हमला कर घायल कर दिया था। जिसके बाद वन विभाग की टीम में आनन-फानन में मौके पर पहुंची और पैथर को पकड़ने के प्रयास शुरू किए। शाम होते-होते पैथर का मूवमेंट गागरोन किले के समीप रहा। इस दरमियान देर शाम को पैथर ने एक महिला पर भी हमला कर घायल कर दिया। पैथर के हमले से 4 लोग घायल हो चुके हैं। डीएफओ चेतन कुमार ने ग्रामीणों से भी अगले कुछ दिनों सावधानी बरतने की अपील की है कि अपने मवेशियों व छोटे बच्चों को खुले में अकेला ना छोड़ें। शाम को अपने खेतों की ओर न जाएं। इस दौरान उन्होंने घरों के आसपास रात के उभय उजाला रखने व आवश्यक काम होने पर ही घर से निकलने की अपील की है।



पैथर के हमले में घायल युवक।

मंत्री रमेश मीणा को मातृशोक

करोली, (निर्स)। पंचायती राज मंत्री रमेश मीणा की मां केसर देवी का मंगलवार को निधन हो गया। जिनकी तोये की बैठक आज बुधवार को आयोजित होगी। जानकारी के अनुसार



पंचायतीराज मंत्री मीणा की मां केसर देवी की उम्र 90 वर्ष थी जो काफी समय से बीमार चल रही थी। मां गलवार दोपहर जयपुर में उन्होंने अंतिम सांस ली। पैतृक गांव नयागांव मंडरायल में उनकी अंत्येष्टि की गई। जहां जेठ पुत्र रामजीलाल व रमेश मीणा ने मुखार्गिन दी। केसर देवी के 6 पुत्र, एक पुत्री सहित भरा पूरा परिवार है। केसर देवी की पार्थिव देह दोपहर बाद नयागांव लाई गई। जहां पैतृक आवास पर अंतिम क्रिया संपन्न कराई गई। इसके बाद घर से उनकी शव यात्रा निकाली गई। जिसमें बड़ी संख्या में क्षेत्र के ग्रामीण, जनप्रतिनिधि शामिल हुए। मंत्री के निजी खेत में अंत्येष्टि की गई।

प्रसूता की सड़क पर डिलीवरी कराई, अस्पताल की लापरवाही आई सामने

परिजनों का आरोप है कि महिला को हॉस्पिटल में एडमिट नहीं किया गया

जोधपुर, (कांस)। जोधपुर शहर में चिकित्सा एवं स्वास्थ्य विभाग के अधीन आने वाले केरू के सामुदायिक स्वास्थ्य केंद्र के बाहर सोमवार रात सड़क पर ही प्रसूता को डिलीवरी हो गई। परिजनों का आरोप है कि महिला को हॉस्पिटल में एडमिट नहीं किया गया।

परिजन ने बताया कि महिला को डिलीवरी के लिए केरू सामुदायिक स्वास्थ्य केंद्र लेकर आए तो डॉक्टर ने खून की कमी बताते हुए जोधपुर शहर के जिला हॉस्पिटल ले जाने को कहा। परिजनों ने महिला मरीज की हालत का हवाला देकर डॉक्टर से एडमिट करने के लिए कहा। आरोप है कि डॉक्टर महिला को रैफर करने पर अड़े रहे और जोधपुर जिला हॉस्पिटल के लिए बोला गया था। इसी दरमियान महिला ने बच्चे को जन्म दिया। इसके बाद उसे स्वास्थ्य केंद्र में एडमिट किया गया। फिलहाल मां

फिलहाल प्रसूता और नवजात बच्चे की हालत ठीक बताई जा रही है। दोनों स्वास्थ्य केंद्र में ही एडमिट हैं। जानकारी के अनुसार महिला को सोमवार रात डिलीवरी केस में परिजन डॉक्टर से केरू के सामुदायिक स्वास्थ्य केंद्र लेकर आए थे। स्वास्थ्य केंद्र के डॉक्टर सुरेश ने बताया महिला को डिलीवरी के लिए यहां लाया गया उस समय पहले से डिलीवरी के लिए 2 केस आए हुए थे। उस दौरान उसे थोड़ी देर के लिए रुकने का बोला गया था। जांच के दौरान महिला का हीमोग्लोबिन लेवल 5 ग्राम से भी कम था जो आई रिस्क डिलीवरी में आता है। इसलिए उम्मेद हॉस्पिटल में रैफर करने महिला ने बच्चे को जन्म दिया। इसके बाद उसे स्वास्थ्य केंद्र में एडमिट किया गया। फिलहाल मां

और बच्चा दोनों स्वस्थ हैं। मंगलवार सुबह के समय पीडियाट्रिक डॉक्टर ने भी बच्चे की जांच की। स्वास्थ्य केंद्र में डिलीवरी के लिए मना करने जैसी कोई बात नहीं थी।

राजस्थान स्वायत्त शासन संस्था
शहीद मीर विहार, टोक रोड बक्स-15, कोट नं.- 0141-271006
प्रकाशक: राज. शा. सं. 2023 (प.स.) 3951 दिनांक: 28.02.2023
सूचना
कार्यकारिणी समिति के निर्णयानुसार राजस्थान स्वायत्त शासन संस्था की साधारण-सभा की बैठक मंगलवार, दिनांक 16.03.2023 को सुबह दोपहर 12:15 बजे संस्था के पाठ दिवार की इन्टरनेटयुक्त ऑफिस इतिहास एवं संस्था, नेहरू मार्ग के पास, टोक रोड, जयपुर में आयोजित की जा रही है जिसमें उपस्थित संस्था 12(1) से 12(4) तक कार्यकारिणी के पारिभाषिक एवं सचिवों का निर्वाचन होगा। निर्वाचन प्रक्रिया से सम्बन्धित सम्बन्ध सूचनाएं/अभियुक्त/परिचय/विशेष आदेश संस्था कार्यालय से प्राप्त हो सकते हैं। निर्वाचन प्रक्रिया के विवरणों का विवरण संस्था के वेबसाइट पर उपलब्ध है।
संस्था के सम्बन्धित निर्वाचन एवं वीथी संबंधित की सूचना केवल संस्था के वेबसाइट पर ही उपलब्ध है।
डॉ. पुष्प (कोटो पंचायत-पत्र) अवगत कर लें।
संस्था के अधिकारियों के नामों का सूचीबद्ध रूप में संस्था के वेबसाइट पर उपलब्ध है।

बकाया राशि वसूलने गई टीम पर हमला

तुलसीपुरा गांव में डिस्काम की टीम बकाया राशि वसूल करने गई थी

करोली, (निर्स)। करोली के निकट तुलसीपुरा गांव में विद्युत उपभोक्ताओं से बकाया राशि वसूलने पहुंची टीम पर लोगों ने हमला कर दिया तीन वाहन क्षतिग्रस्त कर दिए। इस दौरान पुलिस तमाशबीन बनी रही।

जयपुर डिस्कॉम करोली के सहायक अभियंता मेघराम मीणा ने करोली सदर थाने पर रिपोर्ट पेश करते हुए बताया कि विद्युत निगम द्वारा चलाए जा रहे विद्युत बिल बकाया राजस्व वसूली के अभियान के तहत मंगलवार को दोपहर 12 बजे तुलसीपुरा में रमन सिंह पुत्र ज्ञान सिंह गुर्जर के 77 हजार रुपए बकाया पर पीडीसी चल रहे कृषि विद्युत कनेक्शन के श्री फेज ट्रांसफार्मर एवं एक अवैध सिंगल 5 केवीए के ट्रांसफार्मर को उठाने पहुंचे थे। इन ट्रांसफार्मरों से संयुक्त रूप से रमन सिंह पुत्र ज्ञान सिंह एवं दयाराम पुत्र ज्ञान सिंह दोनों भाइयों द्वारा बिजली का उपयोग किया जा रहा था। कार्यवाही के दौरान करीब 45 तकनीकी कर्मचारियों, रिजर्व पुलिस बल के अलावा विद्युत चोरी निरोधक पुलिस थाना करोली के टीम इंचार्ज चरण सिंह के साथ पुलिस और होमगार्ड के जवानों के अलावा सदर थाना पुलिस जाबने के साथ एवं अधिशासी अभियंता बी.डी. मीणा, कनिष्ठ अभियंता मासलपुर रामनिवास मीणा एवं कनिष्ठ अभियंता कुड़गांव शुभम गुला एवं में स्वयं सरकारी वाहन मौके पर मौजूद थे।

मौके पर ट्रांसफार्मर उठारने की कार्यवाही करने पहुंचे थे उसी समय दयाराम एवं बहादुर, अतर सिंह पुत्र जगराम, धीर सिंह पुत्र ज्ञान सिंह, आजाद पुत्र जागरूप, बंकेस पुत्र अतर सिंह, भरोसी पुत्र गिरांज, कल्ला पुत्र भरोसी, राजा राम पुत्र परमा, हर प्रसाद पुत्र परमा, रामनिवास पुत्र गम्भा, भुवना सिंह पुत्र रामजीलाल, राकेश पुत्र रामजीलाल सहित करीब 25 से 30

■ लोगों ने हमला कर तीन वाहन क्षतिग्रस्त कर दिए, कर्मचारी-अधिकारियों व पुलिसकर्मियों ने भागकर जान बचाई

■ करीब 25 से 30 व्यक्तियों ने बिजली कर्मचारियों एवं पुलिस बल पर लाठियों एवं धारदार हथियारों से हमला किया था

व्यक्तियों द्वारा एक राय होकर संयुक्त रूप से बिजली कर्मचारियों एवं पुलिस बल पर लाठियों एवं धारदार हथियारों से हमला कर दिया।

उन्होंने बताया कि हमले में 3 सरकारी वाहनों व एफआरटी मासलपुर, एक लिफ्टर वाहन के अलावा एक अन्य वाहन के शीशे तोड़ दिए एवं दरवाजा तोड़कर वाहनों को क्षतिग्रस्त कर दिया गया तथा बकाया राशि से संबंधित सरकारी दस्तावेजों को दयाराम एवं बहादुर द्वारा छीनकर फाड़ दिया। बिजली कर्मचारियों हुकम मीना, धीरज मीना को गेहूँ की फसल में ले जाकर पटक-पटक कर लातों से मारपीट की गई एवं अन्य कर्मचारी, अधिकारियों ने व पुलिसकर्मियों द्वारा भागकर जान बचाई। इन्होंने पुलिस को रिपोर्ट पेश कर सरकारी कर्मचारियों साथ मारपीट करने, सरकारी वाहनों को तोड़फोड़ कर क्षतिग्रस्त करने, सरकारी दस्तावेजों को छीनकर फाड़ने, राजकार्य में बाधा उत्पन्न करने वाले व्यक्तियों के विरुद्ध सख्त कानूनी कार्यवाही करने की मांग की।

इलेक्ट्रिक इंजन का सफल ट्रायल

सुजानगढ़, (निर्स)। उत्तर-पश्चिम रेलवे द्वारा मंगलवार को रतनगढ़ से सुजानगढ़ खंड तक इलेक्ट्रिक रेल इंजन का सफल ट्रायल किया गया। इससे पहले उत्तर पश्चिम रेलवे, जयपुर के पीसीईई राजेश मोहन के साथ जोधपुर एवं बीकानेर मंडल के रेलवे अधिकारियों ने सुजानगढ़ से रतनगढ़

तक रेलवे इलेक्ट्रिकेशन कार्य का निरीक्षण किया। रतनगढ़ से सुजानगढ़ के बीच ट्रेक की लंबाई 46.27 किमी है तथा ट्रेकपेस 52.13 किमी है। सुजानगढ़ से डेगाना के बीच विद्युतीकरण कार्य पूर्ण होने के बाद आगामी कुछ दिनों में इस ट्रेक पर विद्युत ट्रेन दौड़ाई हुई नजर आएगी।